

آج حکومتوں کی بے حسی امریکہ کی سرپرستی اور صہیونی درندگی کی بدترین تاریخ رقم ہو رہی ہے۔ لیکن اس پورے تناظر میں فلسطینی نوجوانوں اور بچوں ہی نہیں، فلسطینی خواتین کا ایک کردار ایسا ہے کہ حالات جتنے بھی تکمیل ہوتے چلے جائیں کامیاب اسی کردار کے رکھنے والوں کو ہوتا ہے کہ ان سے ان کے رب کا یہ وعدہ ہے کہ اگر تم اللہ کی نصرت کرو گے تو وہ تمہاری نصرت کرے گا۔ ان فلسطینی جانبازوں کا ذکر بہت طویل نہیں ہو سکتا ہے لیکن ایک شہید محمد عودہ کی وصیت کے یہ الفاظ ہمارے اس پورے مضمون کا عنوان ہیں: ”جب تم میری شہادت کی خبر سنو تو فخر سے اپنے سر بلند کر لینا۔..... اتنے بلند کر آسان کی وسحتوں کو چھو نے لگو کیونکہ تمہارے بیٹے نے اللہ سے ملاقات چاہی تھی اور اللہ نے اسے اس ملاقات کا شرف عطا کر دیا۔“ - واضح رہے کہ محمد عودہ ۲۵ سالہ صہیونی افواج کی فہرست مطلوبین میں سرفہرست تھا اور اس کی اس استشہادی کارروائی کے نتیجے میں ۲۰ سے زائد یہودی نوجیں جہنم رسید ہوئے۔

بلقان میں بھی امریکہ کی پکڑ دھکڑ

امجد عباسی

امریکہ ۲۰۰۱ء کے عالمی تجارتی مرکز پر جلوں کی آڑ میں دنیا بھر میں رفاقتی کام کرنے والی مسلم تنظیموں اور اداروں نکل کو مغلوق کرنے کے لیے سرگرم عمل ہے۔ دہشت گردی کے نام پر القاعدہ قرار دے کر ہر کسی کو کپڑا جا رہا ہے۔ دوسری طرف مسلمانوں کے خدمت خلق اور رفاقتی ادارے جو پریشان حال مسلمانوں کو کسی نہ کسی طور پر سنبھال لے ہوئے ہیں، ان کے دفاتر بند کرنے اور انہا شے نجہد کرنے کا مسلسل جاری ہے اور دفاتر سے وابستہ کارکنوں کو تفہیش کے ذریعے ہراساں کیا جا رہا ہے۔ خاص طور پر داڑھی والے اور عرب رہن سہن کے حامل افراد ان کا نشانہ ہیں۔ اس کا ایک مقصد فعال مسلمانوں کا گھیراؤ ہے اور دوسرا یہ کہ رفاقتی اداروں کو بند کر کے، وسائل کی فراہمی کو منقطع کر کے مسلمانوں کو بے یار و مددگار اور بے بس والا چار کر دیا جائے اور بڑی جدوجہد کے بعد مسلمانوں نے امداد بآہمی اور فلاح و بہبود کا جو نظام وضع کیا ہے اسے برپا د کر دیا جائے۔ مزید برآں امریکہ کو دہشت گردی کے خلاف جنگ کے بہانے دنیا بھر کے ممالک میں انہا اثر و رسوخ بڑھانے کا موقع بھی مل رہا ہے۔

پکڑ دھکڑ کا یہ عمل افغانستان میں طالبان کی حکومت کے خاتمے کے بعد سے دنیا بھر میں جاری ہے۔ امریکہ، یورپی ممالک، عرب ممالک، جنوبی ایشیا، سطی ایشیا، فلپائن اور دیگر ممالک کے بارے میں ایسی خبریں

ساختے آتی رہتی ہیں۔ امریکہ کے دباؤ پر حال ہی میں پاکستان میں فیصل آباد اور لاہور میں بھی القاعدہ سے وابستہ افراد کے نام پر پکڑ دھکڑ میں بہت سے لوگوں کو گرفتار کیا گیا۔ معموم اور بے گناہ افراد کو گرفتار کیا جاتا ہے۔ لاہور سے کچھ لوگوں کو گرفتار کیا گیا کہ وہ عربی بول رہے تھے۔ بعد میں پتا چلا کہ ان کا القاعدہ سے کوئی تعلق نہیں ہے۔ غدل و انصاف اور قانون اور ضابطے کی یوں سرعام پامالی کی جا رہی ہے۔ کچھ ایسا ہی منظر بلقان کی روایتوں میں بھی دیکھنے میں آ رہا ہے۔

بلقان کے خطے میں ۱۱ ستمبر کے بعد ہی سے اسلام پسندوں اور فلاہی اداروں سے وابستہ اركان کے خلاف امریکہ کے زیر نگرانی کریک ڈاؤن کا عمل جاری ہے۔ ۱۸ جنوری ۲۰۰۲ء کو اس مضمون میں ایک اہم واقعہ اس وقت پیش آیا جب بوسنیا کی حکومت نے امریکی حکام اور خفیہ اداروں کے کہنے پر چھ الجزاً ری باشندوں کو گرفتار کر لیا اور ان کے بارے میں اس شہبے کا اظہار کیا کہ ان کا تعلق القاعدہ سے ہے۔ کہا جاتا ہے کہ ان کا تعلق دو اسلامی مسلح گروپوں: الجزاً آرمڈ اسلامک گروپ اور مصر کے الجمیعۃ الاسلامیہ کے ساتھ ہے۔ لیکن کھلا تضاد یہ ہے کہ انھیں امریکی حکام کے حوالے بوسنیا کی سپریم کورٹ کے فیصلے کے صرف ایک روز بعد ہی رہا کر دیا گیا جس میں انھیں کسی ثبوت کے نہ ہونے کی وجہ سے بے گناہ قرار دے کر رہا کر دیا گیا تھا۔ گمان ہے کہ ان چھ افراد کو بھی لکھانا موہیں دیگر افغان قیدیوں کے ساتھ منتقل کر دیا گیا ہے۔

اس سے قبل بھی انسانی حقوق کے لیے کام کرنے والے تین عرب باشندوں کو کوسودا میں نیٹو کی سربراہی میں کے۔ فار (K-Far) آپریشن کے تحت گرفتار کیا گیا۔ یہ گرفتاری گلوبل ریلیف فاؤنڈیشن کے دفتر کو سودا میں عمل میں آئی اور اسے ۱۳ دسمبر ۲۰۰۱ء کے آپریشن کے تحت گرفتاریوں کے تسلیم کا ایک حصہ قرار دیا گیا۔ کے۔ فار کے نمایندے کے بیان کے مطابق ایک مشترکہ سراج آپریشن اقوام متحده کی پولیس کے تعاون سے پریشانی اور ڈی جیکو ویکا میں گلوبل ریلیف فاؤنڈیشن کے دفاتر میں بھی کیا جا چکا ہے جس کے نتیجے میں بہت سے لوگوں کو گرفتار کر لیا گیا اور بہت سی دستاویزات اور سامان بھی پکڑا گیا۔ گرفتار شدہ ان تین افراد کے نام تک نہیں تائے جا رہے بلکہ صرف اتنا بتایا گیا ہے کہ یہ عرب باشندے ہیں جن سے مخفوک مواد برآمد ہوا ہے۔ مقامی پریس کے مطابق تین میں دو عربی ہیں جب کہ تیسرا شخص کوئی عرب ہے۔

کے۔ فار کے مطابق ان کے پاس مصدق اطلاعات ہیں کہ فاؤنڈیشن کے ملازم میں عالمی دہشت گردی کی سرگرمیوں میں براہ راست ملوث ہیں۔ ترجمان کے مطابق گلوبل ریلیف فاؤنڈیشن میں طور پر امریکہ اور یورپ کے خلاف جملوں کی منصوبہ بنندی میں بھی شامل ہے۔ البتہ کے۔ فار القاعدہ سے وابستہ کسی دوسری سرگرمی میں تنظیم کے ملوث ہونے کا کوئی ثبوت پیش کرنے کے لیے تیار نہیں۔ انسانی حقوق کی

علاقلیٰ تنظیم اس اقدام کو تسلیم کرنے کے لیے تیار نہیں۔ ان کے مطابق اس بیان میں کوئی حقیقت نہیں۔ کوسودا میں ان اقدامات سے قبل ایف بی آئی نے شکا گو کے نزدیک گلوبل ریلیف اور بینو پلنس انٹرنشنل کے مرکزی دفاتر پر چھاپے مارا۔ دونوں اداروں نے جو ہرسال لاکھوں ڈالرجمنج کر کے عالم اسلام میں مختلف فلاجی امور میں تقسیم کرتے ہیں، ان الزامات کو غلط قرار دیا اور اس بات کی قطعی تردید کی کہ ان کا القاعدہ یا کسی بھی دوسرے ایسے گروپ سے کوئی تعلق ہے۔ رئیس حدید کو جو بنانی ہیں، گلوبل ریلیف کے صدر ہیں اور مشی گن میں رہائش پذیر ہیں، ۱۳ دسمبر کو نورث ویزے کی مقررہ میعاد سے زیادہ قیام کرنے پر یوائیں امگر یشن ڈیپارٹمنٹ نے گرفتار کر لیا۔

امریکی دباؤ کے تحت بوسنیا کی حکومت نے بھی سرج آپ یشن کیا اور اس کے تحت دو فلاجی تنظیموں گلوبل ریلیف اور Talibah انٹرنشنل کے دفاتر پر اجیو میں چھاپے مارا، ہم دستاویزات کو قبضے میں لے لیا اور سات طاز میں سے پوچھ گئے کی گئی۔

بلقان کی دیگر حکومتوں کی طرح البانیہ نے بھی امریکہ کا "دہشت گردی کے خلاف جنگ" میں بھرپور ساتھ دینے کا اعلان کر رکھا ہے۔ البانوی وزیر داغلہ Gjoni Ilir نے ۱۵ ستمبر کو ایک اعلانیے کے تحت پولیس کو حکم دیا کہ وہ ملک بھر میں مقیم عرب باشندوں پر کڑی نگاہ رکھے اور ملک میں داخل ہونے والے اسلام پسند دہشت گروں کو گرفتار کرنے کے لیے ہر ممکن اقدام کرے۔ دہشت گردی کے خاتمے کے لیے البانوی پولیس ایف بی آئی کے ساتھ کامل تعاون کر رہی ہے۔ اکتوبر میں ایک قانون کے تحت امریکی حکام کو دہشت گروں کی سرگرمیوں پر نظر رکھنے اور دہشت گردی کے خاتمے کے لیے ملک بھر میں اقدامات کرنے کی اجازت بھی دے دی گئی ہے۔ ۱۲ اکتوبر ۲۰۰۱ء کو ہرانہ میں پانچ عرب باشندوں کو جن میں دو مصری، دو عراقی اور ایک اردنی شامل ہے، اسکے واقعے کی تحقیقات کے سلسلے میں گرفتار کر لیا گیا۔

۲۲ جنوری ۲۰۰۲ء کو البانوی حکومت نے یمن القادی کو جو ایک سعودی تاجر اور موافق فاؤنڈیشن کا سرپرست تھا، گرفتار کر لیا۔ ۱۳ البانوی بنکوں میں موجود لاکھوں ڈالر کے اس ادارے کے اٹاٹے نجیم کر دیے۔ موافق ان رفاقتی اداروں میں سے ایک ہے جس پر امریکہ نے الزام لگایا ہے کہ اس کا القاعدہ سے تعلق ہے۔ قادی اسلامک ڈیپارٹمنٹ بک کے اشتراک سے بننے والی ایک تحریراتی کمپنی کا پارٹر ہے۔ البانیہ میں اس کے بہت سے تحریراتی منصوبے جاری تھے۔

۱۱ ستمبر کے بعد امریکی حکام نے بوسنیا کی حکومت سے مطالبہ کیا کہ وہ اس بات کی تحقیق کرے کہ ۱۹ خودکش ہوا بازوں میں سے کس کا تعلق بوسنیا سے ہے۔ عملہ ناکامی کے بعد مزید کچھ ناموں کی فہرست بھی

دی گئی جن کا تعلق دہشت گردی سے جوڑا گیا تھا، البتہ نام ظاہر نہیں کیے گئے۔  
 مختصر ایہ کہ بلقاران کے خطے میں امریکی حکام نے مختلف بیانات اور اقدامات کے ذریعے مسلسل ایک خوف و ہراس کی فضا قائم کر رکھی ہے۔ کبھی سفارت خانوں اور تو نصل خانوں کو بند کرنے کے احکام جاری کیے جاتے ہیں کہ دہشت گردی کا خدشہ ہے۔ Carla del Ponte نے جو کہ ہیگ میں مین الاقوای جنگی جرائم روپیہل کی وکیل ہیں نے ایک بیان میں کہا کہ القاعدہ سے وابستہ گروپ پورے بلقاران میں منظم ہیں اور ٹریویول ان کی سرگرمیوں کی تفصیلات جمع کر رہا ہے لیکن وہ کسی قسم کی سرگرمی کی نشان دہی نہیں کر سکیں۔ نیٹو کے سکرٹری جنرل، جارج رابرنسن نے اعلان کیا کہ کوسووا میں القاعدہ کے میل دریافت ہو چکے ہیں۔ سرب وزیر داخلہ نے ایک بیان میں کہا کہ کوسووا میں بن لادن سے وابستہ مسلمان مجاہدین کے بارے میں اس نے امریکہ کو معلومات فراہم کی ہیں جو کوسووا، بوسنیا اور البانیہ میں ترقیتی کمپ چلا رہے ہیں۔ سرب نائب وزیر اعظم Nebojsa Covic نے کہا کہ کوسووا میں سیکڑوں بن لادن پائے جاتے ہیں مگر ابراہیم روگوا صدر ڈیکوکریکل الانس آف کوسووا نے اسے محض سرب پروپیگنڈا اقتدار دیا۔

سرب اور مقدونیا میڈیا اس پروپیگنڈے کو خوب اچھا ل رہا ہے۔ اس قسم کی رپورٹیں شائع کی جا رہی ہیں کہ بلقاران میں ۱۰ ہزار کے قریب عرب اور مسلمان مجاہدین موجود ہیں جو بن لادن کے حمایتی ہیں اور کچھ القاعدہ سے مالی امداد بھی وصول کرتے رہے ہیں۔ ان رپورٹوں میں اس بات کا دعویٰ بھی کیا جاتا ہے کہ مسلمان مجاہدین اپنے مقاصد کی تحریک کے لیے رفاهی اداروں کی آڑ لیے ہوئے ہیں۔

ان حالات کے پیش نظر ۱۱ ستمبر کے بعد بلقاران کی ریاستوں کی صورت حال دنیا کے دیگر مسلمان ممالک سے کچھ زیادہ مختلف نظریں آتی۔ امریکہ اپنے نہ صورت مقاصد کی تحریک کے لیے ”دہشت گردی“ کے خاتمے، کی آڑ میں مسلمانوں اسلامی تحریکوں اور مسلم رفاهی اداروں کے پیچھے ہاتھ دھوکر پڑ گیا ہے اور اس مقصد کے لیے اسے کسی بھی طرح کے اقدامات کرنے میں کوئی ناکام نہیں ہے۔ اس کڑے وقت میں امت مسلمہ کو اپنے وجود اور زندگی کا ثبوت دینا چاہیے۔ دنیا میں صرف مسلمان ہی امن و انصاف کی تینی ضمانت کے نظریے کے حامل ہیں۔ لہذا ضرورت اس بات کی ہے کہ امریکہ کی غیر منصفانہ اور غیر معقول پالیسی کے مقابلے کے لیے حکمت عملی وضع کی جائے، رائے عامہ کو ہر سطح پر ہموار کیا جائے، امریکی پالیسی سے خافغ مغربی ممالک سے رابطہ کیا جائے، سفارتی کوششیں تیز کی جائیں، انسانی حقوق کی تنظیموں کا تعاون حاصل کیا جائے اور ایک بھرپور امن چالائی جائے۔ علم کے خلاف اور امن و انصاف کے لیے جدوجہد کے نتیجے میں دنیا میں ایک نئی ہردوڑائی جاسکتی ہے۔ (ماخوذ: کریسنسٹ انٹرنیشنل، کینیڈا، ۲۸ فروری ۲۰۰۲ء)